



Fai 'e Palesiteni  
Lāsolo M. Nalesni

## Ko e Mālohi Ma'ongo'onga Tahá

**I**he ngaahi ta'u sí'i kuo hilí, na'á ku 'a'ahi ai mo Sisitā Nalesoni ki Ha'āmoa, Tonga, Fisi, pea mo Tahiti. Ne 'uha lōvai 'a e ngaahi 'otumotú ni takitaha 'i ha ngaahi 'aho lahi. Na'e lotu 'a e kāingalotú ke 'alomālie 'enau ngaahi fakataha'anga 'i tu'á, he 'uhá.

'I Ha'āmoa, Fisi pea mo Tahiti, ko 'ene kamata pē 'a e fakatahá, na'e tu'u leva 'a e 'uhá. Ka 'i Tongá, na'e 'ikai pē tu'u 'a e 'uhá ia. Ka na'e lau-houa e mu'omu'a mai ha sí'a Kāingalotu 'e 13,000 ke ma'u sí'anau nofo'anga. Na'a nau sí'i kātaki pē he tali 'i he 'uha lōvai ta'etukú. Pea nau toe sí'i tangutu pīponu ai pē 'i he fakatahá.

Na'á ma mamata ki ha tui lahi 'i he kakai 'o e 'otu motu ko 'ení—ha tui ke ta'ofi 'a e 'uhá mo ha tui ke kei hoko atu pē 'i he taimi na'e 'ikai 'afua ai 'a e 'uhá.

Ko e ngaahi pole 'i he'etau mo'uí 'oku 'ikai ke nau liliu ma'u pē 'a e fongá pe ko e taimi 'oku tau loto ki aí. Ka 'e tokoni ma'u pē 'etau tuí ke tau nga'unu kimu'a. 'E tokoni ho'o tuí ke liliu 'a e ngaahi faingata'a'ia ko ha tupulaki mo ha faingamālie.

Ko e tui kia Sīsū Kalaisi ko e mālohi ma'ongo'onga taha ia 'oku tau malava ke ma'u 'i he mo'ui ní. 'Oku malava 'a e me'a kotoa pē kiate kinautolu 'oku tuí. ●

To'o mei he "Kuo Toetu'u 'a Kalaisi; 'E Hiki e Ngaahi Mo'ungá 'i he Tui Kiate Iá,"  
Liahona, Mē 2021, 101-4.

## Ko Hono Fakatupulaki Ho'o Tuí

Hangē ko 'etau lava 'o tokoni'i ha tenga'i 'akau ke tupu 'i hono 'oange ki ai 'a e la'aá, vaí, mo e kelekele lelei, te tau toe lava 'o fai ha ngaahi me'a ke tokoni ke tupulaki mo 'etau tuí! Valivali 'a e konga takitaha 'o e fakatātaá pea lau 'a e me'a te ke lava 'o fai ke fakatupulaki ai ho'o tuí.

NGAAHI TA FAKATATA A LISA HUNT

### Lotu

'o kole ha tokoni ke ke 'ilo'i 'a e me'a 'oku mo'oni.

**Ako kau kia  
Sīsū Kalaisi**  
mo 'Ene  
ongoongolei  
'i 'api, 'i he lotú,  
pea 'i he folofolá.

### Tauhi 'a e ngaahi fekaú

pea fai 'a e ngaahi fili  
lelei ke tokoni ke ke  
tupulaki 'o ofi ange  
ki he Tamai Hēvaní.